

MALTA

KAMRA TAD-DEPUTATI

**KUMITAT PERMANENTI GHALL-KONSIDERAZZJONI
TA' ABBOZZI TA' LIĠI**

(Rapport Uffiċjali)

ID-DISA' PARLAMENT

Laqgħa Nru. 111

It-Tlieta, 13 ta' Novembru, 2001

**Stampat fl-Uffiċċju ta' l-Iskrivan
Kamra tad-Deputati
MALTA**

Prezz Lm1

ID-DISA' PARLAMENT

Laqgha Nru. 111

It-Tlieta, 13 ta' Novembru, 2001

Il-Kumitat iltaqa' fil-Palazz, il-Belt Valletta, fis-7.40 p.m.

Talba

MINUTI

Il-Minuti tal-Laqgħa Nru. 110 li saret fis-7 ta' Novembru, 2001 ġew konfermati.

ABBOZZ TA' LIĠI DWAR IS-SOĊJETAJIET KOPERATIVI

CO-OPERATIVE SOCIETIES BILL

Skond riżoluzzjoni tal-Kamra fis-Seduta Nru. 554 tat-18 ta' Ġunju, 2001 il-Kumitat iltaqa' biex ikompli jikkonsidra dan l-Abbozz ta' Liġi.

L-Onor. Anthony Abela, President tal-Kumitati, jippresjedi.

(Ikompli mil-Laqgħa Nru. 108 tal-5 ta' Novembru 2001)

Klawsola 40 – Bejgħ jew provdiment ta' oġġetti.

Clause 40 - *Sale or provision of goods.*

(Posposta fil-Laqgħa Nru. 105 tad-29 ta' Ottubru 2001)

ONOR. LAWRENCE GONZI (Viċi Prim Ministru u Ministru għall-Politika Soċjali): Mr Chairman, għal artiklu 40 se nipproponi din l-emenda:

“BI” Minflok il-klawsola 40 preżenti għandha tidhol din il-klawsola li ġejja:

"40. (1) Minkejja d-dispożizzjonijiet ta' kull liġi oħra, soċjetà li l-attività prinċipali tagħha tkun tikkonsisti fil-bejgħ jew fix-xiri jew il-provdiment ta' xi oġġett u, jew servizz, tista' tipprovdi fl-istatut tagħha, jew inkella xort'oħra tista' tikkuntratta mal-membri tagħha, li:

(a) kull tali membru li jipproduċi dawk l-oġġetti jew li jipprovdi dawk is-servizzi għandu jiddisponi minn, jew xort'oħra jirrangà għad-disponiment ta' kull ammont jew xi ammont jew proporzjon speċifikat, ta' dawk l-oġġetti jew servizzi lil jew permezz tas-soċjetà b'mod konformi ma' kull ftehim jew arrangament li jsir bejn is-soċjetà u terzi;

(b) kull tali membru għandu jixtri mingħand is-soċjetà l-materjal meħtieġ mill-membri għall-fini jew f'konnessjoni mal-produzzjoni ta' dawk l-oġġetti jew il-provdiment ta' dawk is-servizzi, f'kull ammont jew f'xi ammont jew proporzjon speċifikat, mis-soċjetà:

B'dan illi dawk ir-regoli jew obbligazzjonijiet għandhom ikunu direttament relatati, meħtieġa u proporzjonali għat-twaqqif u ħidma siewja ta' dik is-soċjetà kif ukoll li l-kompatibilità ta' dawk l-istess regoli u obbligazzjonijiet mad-dispożizzjonijiet ta' l-Att dwar il-Kompetizzjoni għandha, f'kull każ, tkun evalwata flimkien ma', u fil-kontest tal-kondizzjonijiet ekonomiċi prevalenti fis-suq relativ b'mod partikolari mas-sahħa fis-suq li jkollha s-soċjetà konċernata.

(2) L-istatut, jew il-kuntratt, kif ikun il-każ, jista' wkoll jipprovdi għal kull penali raġonevoli u proporzjonata jew għal kull konsegwenza oħra li membru ta' soċjetà li jikser id-dispożizzjoni msemmija fis-subartikolu (1) ta' dan l-artikolu jista' jehel."

“BI” *For the present clause 40 there shall be substituted the following clause:*

"40. (1) Notwithstanding the provisions of any other law, a society whose principal activity consists in the sale or purchase or the provision of any goods and, or, services, may provide in its statute, or may otherwise contract with its members, that:

(a) every such member who produces such goods or provides such services shall dispose of, or otherwise arrange for the disposal of, the whole or any specified amount or proportion, of such goods or services to or through the society in conformity with any agreement entered into or arrangement made between the society and any third party;

(b) every such member shall purchase from the society the material required by the member for the purpose or in connection with the production of such goods or the provision of such services, in whole or in any specified amount or proportion thereof, from the society:

Provided that such rules and obligations shall be directly related, necessary and proportionate to the formation and proper functioning of the society and that the compatibility of such rules and obligations with the provisions of the Competition Act shall, in every event, be assessed together with and within the context of the economic conditions prevailing in the relevant market in particular the market power of the society concerned.

(2) *The statute, or contract, as the case may be, may also provide for reasonable and proportionate penalties or other consequences to be incurred by a member of a society who acts in violation of the provision referred to in subarticle (1) of this article."*

Sur President, nahseb li ahjar naghti ftit *background* ta' dan l-artiklu li jolqot diversi aspetti u li ha zmien twil biex wasalna ghalih. Dan huwa artiklu li jittratta l-kompromess li ried jinstab bejn il-valur kruċjali ghal koperativi u l-ligi dwar il-kompetizzjoni li ma' l-ewwel daqqa ta' ghajn jista' jkun li jkunu jidhru konfliktanti ghal xulxin. Il-ligi dwar il-kompetizzjoni tghid li individwi fin-negozju ma jistghux jinghaqdu flimkien b' mod li bejniethom jikkontrollaw jew ikollhom pozizzjoni dominanti fis-suq u allura xi oggetti jinxtaw jew jinbieghu bi ftehim bejniethom f' cirku maghluq. Fil-fatt il-motivazzjoni ta' din il-ligi hija precizament kompetizzjoni gusta u allura kull koncett li jdghajef l-idea ta' kompetizzjoni ghandu jigi kkontrollat b' mod qawwi u jekk jista' jkun ghandu jigi eliminat. Dan huwa l-koncett tal-ligi dwar il-kompetizzjoni. Pero' mill-banda l-ohra l-koncett ewlieni u fundamentali ta' koperativa - jekk tnehhi dan tkun nehhejt l-ispirtu ta' koperativa - huwa li membri fin-negozju partikolari li jipproducu prodott jew servizz jiftehm bejniethom li l-prodott jew is-servizz taghhom ibighuh lill-istess koperativa jew soċjeta` li mbaghad tinnegozjah fis-suq hi.

Il-koncett ta' koperativa jfisser li membri minn jeddhom u volontarjament mas-shubija taghhom ikollhom joqogħdu ghal certi regoli demokratiċi fi hdan il-koperativa u dan ifisser li l-materja prima li ghandhom bżonn biex jipproducu dak il-prodott jew biex joffru dak is-servizz ghandu jinxtara esklussivament minghand is-soċjeta` li huma jkunu membri tagħha u bhala eżempju, hawnhekk nista' nsemmi l-gwież. L-isfida li kellna hija kif nistghu nzewgu dawn iz-zewg koncetti flimkien u hadna pariri ta' esperti barranin partikolarment ta' tnejn min-nies. Wiehed minnhom huwa l-Prof. Munchner li huwa professor Germaniz u li kien hadem hafna fuq il-ligi dwar il-koperativi li kienet ghaddiet fl-1978. Dan huwa kkonsidrat bhala awtorita` internazzjonali fil-qasam tal-koperativi u ahna konna ffortunati li dan dahal fil-proċess ta' l-agġornament tal-ligi tagħna biex issa wasalna ghal dan l-abbozz ta' ligi. Pero' ahna hadna wkoll il-parir ta' professor iehor minn universita` Ingliza li bhalissa ma nistax niftakar kunjomu imma li ghandi d-dettalji tieghu - dawn lest li nipprovdihom aktar 'il quddiem - li huwa wkoll espert kemm fil-qasam tal-kompetizzjoni kif ukoll fil-qasam tal-koperattivi. Fil-fatt dan offra li jaghtina l-parir tieghu fuq il-proposta li konna qeghdin infittxu biex insibu dan il-kompromess.

Ahna rajna wkoll il-ligijiet l-oħrajn ta' barra minn Malta ghax din zgur mhijiex *issue* ta' Malta biss. Fil-fatt hemm numru kbir ta' pajjizi li ghandhom ligi dwar il-kompetizzjoni u ligi dwar il-koperativi bhala tagħna u allura ridna naraw pajjizi oħrajn x' soluzzjonijiet sabu. Fuq pariri li nghatawlna mill-avukat li jirrapprezenta l-ufficju tal-kompetizzjoni gusta f' Malta rajna sentenzi moghtija mill-qorti internazzjonali tal-gustizzja li dahlet f' dan il-qasam. Fil-fatt f' certi kazijiet din iddecidiet li kien hemm regoli ta' certi

koperativi barranin li kienu jmorru kontra l-prinċipju tal-kompetizzjoni u f'każijiet oħrajn kien hemm regoli li ma kenux imorru kontra u stabbilew ċerti parametri. Meta mbagħad ifformolajna l-artiklu in kwestjoni ċirkolajnih lill-*Apex* u lill-bord tal-koperativi biex kulhadd ikun jista' jagħti l-parir tiegħu.

It-test li qed nippreżenta llum huwa d-*draft* finali ta' artiklu li għadda minn diversi emendi li jilhaq dan il-kompromess. Issa kif instab dan il-kompromess? U xi jgħid, fi ftit kliem, dan l-artiklu? Dan l-artiklu jgħid żewġ affarijiet. L-ewwelnett jistabbilixxi li huwa permess bil-liġi li jkollok koperativa bi statut li fih ikun hemm regolamenti li jorbtu li l-membri jixtru l-materja prima tagħhom minghand dik is-soċjeta` u fl-istess hin jipprovdulha l-prodott jew is-servizz tagħhom. B'dan il-mod kollox jiġi *channelled* mis-soċjeta`. Jekk tneħhi din ma jkollokx koperattiva jiġifieri din bilfors trid teżisti għax inkella nkunu qegħdin inżarmaw il-konċett tal-koperativi. L-artiklu jistabbilixxi li dan jista' jsir pero` jgħid ukoll li ma jfissirx li għax għandek statut b'dawn ir-regolamenti tista' timmonopolizza s-suq. Il-fatt li għandek statut b'dawn ir-regolamenti ma jfissirx *a priori* li tkun ksirt il-liġi. Huwa permess li jkollok dawn ir-regolamenti imma mbagħad waqt li s-soċjeta` tkun qiegħda tinnegozja jkun irid isir test biex jiġi stabbilit jekk dik is-soċjeta` tkunx qed tabbuża mill-pożizzjoni tagħha biex hi timmina l-kompetizzjoni ġusta kif regolata bil-liġi dwar il-kompetizzjoni. Fil-fatt l-artiklu jispeċifika l-parametri, it-test, l-evalwazzjoni u l-*assessment* kif għandu jkun.

L-artiklu jgħid li l-*assessment* irid isir billi tiehu in konsiderazzjoni l-kondizzjonijiet ekonomiċi prevalenti fis-suq. Per eżempju, jekk għall-grazzja ta' l-argument ikollok soċjetà wahda li Prattikament ikollha l-kontroll tas-suq kollu tat-tadam, biex tara jekk ikunx hemm xi forma ta' *cartel* jew xi forma ta' arrangament li jkun qed jimmina l-kompetizzjoni, trid tgħid x'inhuma l-kondizzjonijiet ġenerali ta' dan is-suq tad-tadam f'pajjiżna u teżamina xi tkun qed tagħmel dik il-koperativa skond is-sitwazzjoni fis-suq lokali f'dak li għandu x'jaqsam mat-tadam. Qed insemmi t-tadam bħala eżempju tipiku imma dan l-argument jgħodd għall-oqsma l-oħrajn. Għalhekk din l-evalwazzjoni trid issir billi tiehu l-kondizzjonijiet ekonomiċi shah, tara jekk ikunx hemm sahha predominanti ta' koperativa wahda f'dak is-settur partikolari u tara jekk il-kompetizzjoni tkunx libera jew inkella tkunx qed tiġi mfixkka b'xi arrangamenti li jimmonopolizzaw is-suq b'mod partikolari mas-sahha fis-suq li jkollha s-soċjeta` konċernata. Mela hawnhekk għandek żewġ kriterji marbutin ma' xulxin; is-suq partikolari fis-suq Malti u s-sahha tas-soċjetà f'dak is-suq partikolari. Dan huwa t-test li jrid isir.

Illum f'pajjiżna għandna hafna koperativi. Per eżempju, fil-qasam tal-prodotti, li jistgħu jkunu agrikoli, għandek massa kbira ta' koperativi pero` għandek koperativi oħrajn li llum jipprovdu s-servizzi. Hawnhekk nista' nsemmi l-koperativa *Outlook* li tipprovdi servizz f'dak li għandu x'jaqsam ma' *management* u *marketing*. Ovvjament il-membri ta' dik il-koperativa bilfors iridu jahdmu fi hdan l-istess koperativa pero' mbagħad trid tara jekk din ikollhiex pożizzjoni dominanti fis-suq. Din il-koperativa m'għandhiex pożizzjoni dominanti fis-suq u li kieku kellha pożizzjoni dominanti wiehed ikun irid jara jekk fiċ-ċirkostanzi partikolari l-kompetizzjoni f'dak is-suq ikollhiex diffikultajiet jew inkella jkunx hemm mohbi xi arrangament partikolari biex jiġi determinat prezz partikolari fis-suq. Jekk isiru dawn it-testijiet u ma jinstabx li jkun hemm ksur tal-liġi dwar il-kompetizzjoni f'dan il-kontest allura l-koperativa ma jkollha ebda diffikulta` għax tkun permissibbli skond il-liġi.

It-tieni punt li l-artiklu jistabbilixxi m'huwiex regolat fil-liġi tal-lum pero' qam fis-sentenzi li semmejt tal-qorti internazzjonali. Hawnhekk qed nirriferi għall-fatt jekk koperativa tistax timponi penali fuq il-membri tagħha li jiksru r-regolamenti stabbiliti fl-istatut. Dawn is-sentenzi jgħidu li jekk ma jkunx hemm regola partikolari fl-istatut allura l-koperativa ma tistax timponi penali fuq xi membru li jkun kiser xi ordni ta' l-istatut. F'dan l-artiklu qegħdin ngħidu li l-maġġoranza tal-membri jistgħu jiddeċiedu - irrid infakkar li dan huwa proċess demokratiku – li għandu jkun hemm artikli li jimponu penali fuq dawk il-membri li jiksru xi regola jew obbligazzjoni stabbiliti fl-istatut. Nahseb li l-affarijiet hekk għandhom ikunu għax lill-membri hadd mhu qed jisfurzathom biex ikunu membri ta' dik is-soċjeta` pero` ladarba jagħzlu li jkunu membri jridu joqgħodu għar-regolamenti tagħha bħalma joqogħdu l-membri l-oħrajn kollha.

Dan huwa l-konċett li qiegħed jipprovdi dan l-artiklu li għandu l-approvazzjoni tal-bord tal-koperativi u nahseb li din hija l-aħjar soluzzjoni li stajna naslu għaliha. Per eżempju, kien hemm min argumenta li

għandna neżentaw kompletament il-koperativi tagħna mil-liġi dwar il-kompetizzjoni. Fil-fatt kien hemm min għamel l-argument li l-koperativi għandhom ikunu eżenti mil-liġi dwar il-kompetizzjoni u rrid naghmlha *on record* li dan m'huwiex aċċettabbli għall-gvern. Dan ifisser li bħall-kumpanniji, bħan-negożjanti u bħall-kummerċjanti l-oħrajn il-koperativi jridu jieħdu sehem fit-tkattir ekonomiku ta' dan il-pajjiż pero` dawn huma soġġetti għal-liġijiet dwar il-kompetizzjoni li għandna. Dan huwa prinċipju kardinali. Għalhekk qegħdin ngħidu li statut jista' jipprovi dawn ir-regolamenti u sakemm ma jkunx hemm ksur tar-regoli ġenerali tal-kompetizzjoni f'dak li għandu x'jaqsam ma' pożizzjoni dominanti ta' soċjeta` allura f'dak il-każ il-koperativa tkun tista' topera bir-regolamenti li tistabbilixxi għaliha nnifisha u li huma parti fundamentali tal-konċett ta' koperativa.

THE CHAIRMAN: L-Onor. Karl Chircop.

ONOR. KARL CHIRCOP: Sur President, dan l-artiklu jinkwetani ftit għax narah ftit ristrett. Per eżempju, ftit xhur ilu kont qed nitkellem ma' pazjent tiegħi li jrabbi l-baqar li qalli li jinsab inkwetat għax kienu qegħdin jinharġu liċenzji b`mod esagerat biex ċerti rahhala li jrabbu l-baqar jimportaw baqar minn barra meta dawn huma marbutin b`ċertu ammont ta' kwoti. Apparti minn hekk dawn għandhom liċenzja li biex iżidu l-merhla tagħhom iridu jixtru l-baqar minghand xulxin. Dan kien qed iwassal biex ikollna ammont eċċessiv ta' halib prodott lokalment aktar milli kellna bżonn. F'sitwazzjoni bħal din, il-gvern suppost ikun il-korp regolatorju ta' kemm għandhom ikunu l-kwoti u kemm suppost jinharġu liċenzji. Huwa veru li strettament dan m'għandux x'jaqsam mal-koperativi imma hafna drabi l-kwoti jahdmu bihom il-koperativi wkoll u dan ikun jista' jiddistabilizza *d-demand and supply equation* tas-suq lokali. Allura hawnhekk tqum il-mistoqsija: Kif nistgħu norbtu lill-bidwi u lir-rahhal biex il-halib żejjed li jipproduċi ma jkunx jista' jbigħu x'imkien ieħor jew inkella jipproduċih fi prodotti oħrajn li mhux neċessarjament iridu jgħaddu *through l-MDP*? Nahseb li l-gvern ma jistax jaqbad u johroġ liċenzji bl-addoċċ u jhalli lir-rahhala jimportaw baqar aktar milli jmisshom. F'dan is-sens qed jinkwetani l-aktar dan l-artiklu.

ONOR. LAWRENCE GONZI: Dan l-artiklu m'għandu x'jaqsam xejn ma' dan. Ahna mhux qed ngħidu x'jista' jew x'ma jistax jagħmel il-gvern imma qed ngħidu x'tista' tagħmel soċjeta` koperativa mal-membri tagħha. Hawnhekk qed ngħidu li jista' jkollok koperativa li torbot lill-membri li jogħgobhom jidhlu magħha biex il-prodott tagħhom ibighuh biss lis-soċjeta` u l-materja prima jixtruha biss minghand dik is-soċjeta`.

L-eżempju li qed isemmi l-Onor. Chircop huwa differenti u l-kwestjoni tal-liċenzji u l-kwoti li johroġ il-gvern hija xi haġa oħra. Per eżempju, hawnhekk nista' nsemmi l-liċenzji tal-burdnara, il-liċenzji tat-*taxi drivers* u l-liċenzji għal spiżeriji. Dik hija xi haġa regolatorja differenti. L-artiklu ma jidholx f'dan imma kulma qed ighid huwa li, per eżempju, ahna l-erbgha nistgħu niddeċiedu li naghmlu koperativa u minn jeddna nifhemu u nintrabtu li kull prodott li niproduċu, minflok inbigħuh lill-pitkalija, nagħtuh lill-koperativa u din tmur hemmhekk f'isimna l-erbgha. Minghajr dan l-artiklu, ahna l-erbgha nkunu qed nikrsu l-liġi dwar il-kompetizzjoni. Għalhekk b'dan l-artiklu qed ngħidu li jekk ahna niffirmaw statut u jkollna t-tali obbligu ma nkunu ksirna ebda liġi imma jekk fis-suq Malti kollu ahna l-erbgha biss niproduċu dan il-prodott u allura jkollna pożizzjoni dominanti u nabbużaw minn dik il-pożizzjoni billi mmorru kontra l-konċetti tal-liġi dwar il-kompetizzjoni, ahna l-erbgha u s-soċjeta` kollha kemm hi, inkunu qed nissottomettu ruħna għal-liġi dwar il-kompetizzjoni. Dan huwa l-konċett.

Il-preokkupazzjoni li esprima l-Onor. Chircop m'hijiex il-preokkupazzjoni li qed jindirizza dan l-artiklu. L-artiklu qed jindirizza kwestjoni kompletament differenti. Fil-fatt id-diffikulta` qamet b'riżultat ta' kawża li stabbiliet ruħha f'Malta. Illum hemm dubju dwar jekk bil-liġi dwar il-koperativi li għandna jistax ikollok sitwazzjoni fejn numru ta' nies fl-istess negożju jistgħux jiftehmu bejniethom, jipparteċipaw fi statut u jintrabtu li l-prodott u s-servizz tagħhom ipogġuhom f'borma waħda. Dan l-artiklu sab it-triq li jissalvagwardja l-liġi dwar il-kompetizzjoni u lill-koperativi u jekk inneħħuh il-koperativi kollha jiġu soġġetti għal-liġi dwar il-kompetizzjoni. Jien nargumenta li f'dan il-każ il-koperativi kollha jkunu qed jiksru l-liġi dwar il-kompetizzjoni u allura nistgħu nżarmaw il-liġi u nkunu għamilniha għalxejn. Għalhekk kellna bilfors insibu t-triq tan-nofs li minn banda tissalvagwardja l-koperativi u mill-banda l-oħra tissalvagwardja r-regoli ġenerali tal-kompetizzjoni gusta.

ONOR. HELEN D'AMATO: Allura jekk is-*supermarkets* ta' Malta kollha jiddeċiedu li jmorru f'koperativa u jintrabtu li din tforni lis-*supermarkets* kollha, peress li dawn ikunu qed jagħmlu l-pożizzjoni tagħhom aktar soda mis-sempliċi hwienet lokali, dawn ikunu qed jiġu f'konflitt mal-liġi dwar il-kompetizzjoni ġusta? F'dan il-każ dawn ma jkunux jistgħu jifformaw din il-koperattiva?

ONOR. LAWRENCE GONZI: Jekk, per eżempju, f'soċjeta` li tkun għadha se titwieled ahna niffirmaw karta biex nobbligaw lilna nfusna li l-prodott tagħna ma nbighuhx lill-pitkalija imma nagħtuh lis-soċjeta` biex tmur tbiegħu hi lill-pitkalija, *a priori* nkunu ksirna l-liġi dwar il-kompetizzjoni. Pero' dan l-artiklu qed iġhid li għall-koperativi biss - din hija eċċezzjoni għall-koperativi biss u ma teżistix fil-liġi dwar il-kumpanniji u f'ebda liġi oħra - huwa permissibbli li jkollok statut b'dawn l-obbligazzjonijiet. Madankollu ma jfissirx li jekk il-membri jkollhom pożizzjoni dominanti jistgħu jagħmlu li jridu u jikkontrollaw is-suq billi jiddettawlu l-prezzijiet u l-kondizzjonijiet tagħhom. Bl-istess eżempju li għadu kif inġhata, jekk is-*supermarkets* kollha ta' Malta jiddeċiedu li jingħaqdu flimkien f'koperativa u jkun jirriżulta li għandhom pożizzjoni dominanti, f'dak il-każ, għandha tiġi applikata l-liġi dwar il-kompetizzjoni biex ma thallix li dik is-sitwazzjoni dominanti tabbuża mill-kondizzjonijiet ekonomiċi f'dak is-settur partikolari. Għalhekk dawn jiġu soġġetti għall-kontrolli kollha tal-liġi dwar il-kompetizzjoni.

THE CHAIRMAN: L-Onor. Marie Louise Coleiro.

ONOR. MARIE LOUISE COLEIRO: Jien għadni konfuza fuq din! L-ewwelnett nahseb li qed nitkellmu fuq numru ta' konċetti differenti. Hawnhekk għandna l-kwestjoni tas-suq miftuħ u l-kwestjoni tas-suq intern tal-koperativi. Imbagħad hemm ukoll il-kwestjoni ta' l-istatut li jirregola lill-moviment koperativ u l-liġi dwar il-kompetizzjoni ġusta. Bir-rispett kollu, il-kwestjoni ta' l-istatut u dik il-klawsola partikolari lanqas nistgħu ma nagħmluhiex għax dik hija *part and parcel* mill-konċett fundamentali ta' koperativa. Inkella naqdbdu u nġhidu li l-koperativi f'Malta ma jeżistux. Mela hawnhekk mhu qed nagħmlu xejn speċjali għax fuq dan jirregolana l-moviment internazzjonali. (Interruzzjonijiet) Dik nafu biha imma ma nafx jekk il-qorti rregolatx ruhha mal-*fundamentals* internazzjonali tal-koperativi. Kieku ma kellniex dik is-sentenza konna rridu naċċettawha għax lanqas għażla m'hemm. L-għażla li kien ikollna nagħmlu kienet tkun jekk il-moviment koperativ f'Malta rriduhx parti minn moviment globali jew le. Pero' dik lanqas irridu nsemmuha.

Sur President, jien għandi daqsxejn ta' konflitt ukoll f'dak li għandu x'jaqsam mas-suq intern. Per eżempju, jekk għas-sahha ta' l-argument l-Onor. D'Amato għandha servizz u jien għandi bżonn dak it-tip ta' servizz, jien obbligata li mmur għand il-koperativa tagħha. B'dan il-mod jien ma nkunx qed nesponi ruhi għall-kompetizzjoni imma jista' jagħti l-każ li fuq is-suq ikun hemm hafna aktar intrapriži kummerċjali li m'humiex koperativi u li joffru dak it-tip ta' servizz. Pero' jekk jien niddeċiedi li mmur għas-servizz ta' koperativa - hawnhekk qed nirriferi għal koperativa ma' oħra - jista' jkun hemm xi hadd mill-intrapriži l-oħra li jressaqni quddiem il-kummissjoni dwar il-kummerċ ġust u jgħid li ma jkunx qed niprattika tajjeb il-kummerċ? Jista' jkun hemm dan it-tip ta' konflitt?

ONOR. LAWRENCE GONZI: Nahseb li l-ewwelnett ahjar niċċaraw punt importanti hafna. L-artiklu ma jippermettix li żewġ membri ta' koperativa jinnegozjaw bejniethom.

ONOR. MARIE LOUISE COLEIRO: Jien mhux żewġ membri semmejt imma koperativa ma' oħra.

ONOR. LAWRENCE GONZI: Koperativa ma' oħra hija kwestjoni oħra għax f'dan il-każ tkun qed tinnegozja f'suq miftuħ. Pero' halli nagħmel dan il-punt xorta wahda halli nkunu ċari. Dan l-artiklu ma jkopri negozju li jsir bejn membri ta' koperativa. L-artiklu jkopri l-obbligu li kull membru jagħti l-prodott tiegħu lill-koperativa - mhux lil membru ieħor - jew jixtri l-materja prima tiegħu mingħandha. Dan ma jfissirx li qed noholqu suq *micro* intern bejn il-membri li jinnegozjaw bejniethom.

ONOR. MARIE LOUISE COLEIRO: F'dak il-każ ikunu qed jinkisru r-regoli.

ONOR. LAWRENCE GONZI: Kollox sew. Issa halli ngħaddi għall-punt ta' l-Onor. Coleiro dwar in-negozju bejn koperativa u oħra. Hemmhekk għandek ir-regoli ġenerali tal-liġi dwar il-kompetizzjoni applikabbli kompletament u bla eċċezzjoni għax dawk huma ekwivalenti daqs koperativa ma' kumpannija u koperativa ma' negozjant. Hemmhekk m'hemmx distinzjoni u m'għandux ikun hemm. Id-distinzjoni li għandu jkun hemm hija li fil-moviment koperativ qed ngħidu li jista' jkollok statut li jorbot lill-membri li l-prodott tagħhom bilfors iridu jbigħuh lilek. Pero' f'dak li għandu x'jaqsam ma' suq miftuh, jekk, per eżempju, kumpannija tas-*soft drinks* iġġieghel hanut jiffirma dokument biex il-prodott jixtrih minghandha, tkun qed tagħmel xi haġa llegali u tkun qed tmur kontra l-liġi dwar il-kompetizzjoni, anke jekk tkun għadha lanqas inbiegħet kaxxa waħda. Bl-istess argument koperativa mhux suppost tiffirma dak it-tip ta' arrangament imma jekk nagħmlu hekk nistgħu nżarmaw il-koperativi kollha. Għalhekk il-liġi qed tgħid li l-istatut jista' jstabilixxi dan u l-proċess jista' jsir imma ma jfissirx li dak il-proċess jista' jiġi abbużat bil-prinċipji ġenerali tal-liġi dwar il-kompetizzjoni. Dan huwa l-kompromess li nstab biex nissalvagwardjaw il-fundament tal-moviment koperativ, mingħajr ma nippreġudikaw ir-regoli ġenerali tal-kompetizzjoni ġusta.

ONOR. MARIE LOUISE COLEIRO: Sur President, jien m'inix qed naqbel fuq il-bażi ta' dan l-argument. Jien qatt ma nista' naċċetta li nħares bl-istess lenti lejn koperativa u kumpannija u din mhijiex xi haġa li faqqastha f'raşi jien. Fil-fatt dokument ta' l-*ILO* dwar il-koperativi - nassumi li l-Viċi Prim Ministru kien preżenti għal-laqgħa ta' l-*ILO* li saret din is-sena f'Ġinevra li kienet ukoll dwar il-koperativi - iġħid ċar u tond li l-koperativi trid tħares lejhom b'mod differenti mill-kumpanniji kummerċjali. Fil-fatt paragrafu minnhom iġħid b'mod speċifiku li l-kwestjoni tal-kompetizzjoni nnifisha ma tistax tapplikaha bl-istess mod ta' kif tapplikaha għall-finijiet ta' kumpanniji kummerċjali għax jekk nitilqu mill-istess bażi ma jkunx hemm differenza. Kumpannija hija mwaqqfa għall-profitt tal-profitt tal-profitt u koperativa hija mwaqqfa biex l-ewwelnett tissalvagwardja lin-nies. Din id-distinzjoni għandna nagħmluha ċara.

ONOR. LAWRENCE GONZI: L-artiklu jstabilixxiha din id-differenza.

ONOR. MARIE LOUISE COLEIRO: Le, mhuwiex qed jagħmel din id-differenza. Per eżempju, jekk il-koperattiva dwar il-produtturi tal-halib għandhom kampanja ta' *marketing*, ma jistgħux imorru fuq l-*Outlook*. Jekk ikun hemm xi haddiehor iridu jikkonsidrawh ukoll għax inkella jkun hemm Prattika ħażina ta' kompetizzjoni.

ONOR. HELEN D'AMATO: Fl-aħħar mill-aħħar wiehed mhux għand min jaqbillu jmur?

ONOR. MARIE LOUISE COLEIRO: Ahna qed ngħidu li *a priori* wiehed lanqas jista' jiddeċiedi b'dan il-mod. Per eżempju, jekk ikun hemm intrapriża li tiddeċiedi li tressaq il-*KPH* il-qorti din tkun tista' tagħmel dan fuq din il-bażi.

ONOR. LAWRENCE GONZI: Ahna qegħdin hawn biex nissalvagwardjaw lill-koperativa.

ONOR. MARIE LOUISE COLEIRO: Le, ahna qegħdin hawn biex nissalvagwardjaw il-moviment. Tant hu hekk li llum qed nagħrfu lill-*Apex* u dan huwa l-animu kollu tal-liġi.

ONOR. LAWRENCE GONZI: Ippermettli ftit halli nkunu ċari. Bħala prinċipju l-gvern ma jista' qatt jaċċetta li jippermetti li kull forma ta' kif isir in-negozju f'pajjiżna jiġi wżat biex ikollu sitwazzjoni ta' monopolju li jkun 'il barra mill-kontroll tal-liġi dwar il-kompetizzjoni. Jekk noħolqu dan it-tip ta' mostru nkunu qed nagħmlu żball kbir. L-Onor. Coleiro mhux qed tgħid hekk imma dan irridu nifmuh sewwa. Jekk fil-liġi nagħmlu li koperativa tista' tiftiehem ma' koperativa oħra u Prattikament jikkontrollaw is-suq inkunu hloqna metodu kif f'daqqa waħda kulhadd jiskappa mir-responsabbiltajiet tal-liġi dwar il-kompetizzjoni, jimmonopolizza s-sitwazzjoni, johloq *cartel* u jikkontrolla s-suq. Dan huwa ħazin, huwa perikoluż għall-ekonomija u ma jstax isir. Dan huwa konċett fundamentament żbaljat u jmur kontra l-kompetizzjoni libera.

ONOR. MARIE LOUISE COLEIRO: L-*Apex* x'qed iġħidu fuq din? Qed jaqblu ma' dan il-format?

ONOR. LAWRENCE GONZI: Iva, qed jaqblu ma' dan il-format. Dan huwa principju generali u ma jaqblilniex niċċaqilqu minnu għax dan mhu fl-interess ta' hadd. Filwaqt li dan għandu jkun il-principju kardinali lanqas nistgħu nħallu li dan ikun ifisser li lanqas biss tista' tifforma koperativa għax malli tpoġġi bil-qieghda u tagħmel statut, jiġifieri tkun għadek lanqas bdejt tinnegozja bhala koperativa, dak fih innifsu jkun ksur tal-liġi dwar il-kompetizzjoni. Dan l-artiklu jagħmel eċċezzjoni għar-regola generali proprju għax jittratta l-koperativi differenti minn forom oħrajn ta' negozju u jgħid li *a priori* m'huwiex illegali li jkollok statut b'dawn ir-regolamenti.

ONOR. MARIE LOUISE COLEIRO: Din bhall-argument fuq l-istatut.

ONOR. LAWRENCE GONZI: Onor. Coleiro, jekk ma naghmlux dan l-artiklu se nehlu. Jekk ikollok kumpannija li tobbliga lix-*shareholders* jagħmlu l-istess haġa din tkun qed tikser il-liġi dwar il-kompetizzjoni. Dik hija d-differenza.

ONOR. MARIE LOUISE COLEIRO: Jien ma jinteressanix mill-kumpanniji għax hawnhekk qegħdin niddiskutu l-koperativi u mhux il-kumpanniji. Jekk noqghodu nsemmu l-kumpanniji nkunu qed inċapsu l-oġġettivi tal-liġi tagħna.

ONOR. LAWRENCE GONZI: Inti għidt li għandna naghmlu distinzjoni bejn koperativi u kumpanniji u jien qed ngħidlek li dan l-artiklu proprju qed jagħmel din id-distinzjoni.

ONOR. MARIE LOUISE COLEIRO: Bir-rispett kollu, inti qed tibbaża kollox fuq l-istatut. (Interruzzjonijiet) Probabbilment uhud mill-membri ta' l-*Apex* jaqblu magħha.

THE CHAIRMAN: L-Onor. Anġlu Farrugia.

ONOR. ANĠLU FARRUGIA: Fl-introduzzjoni li għamel il-ministru semma li kien hemm konsultazzjoni ma' Profs. Munchner li huwa Germaniż u ma' professor Inġliż. Saret ukoll riferenza għal diversi deċiżjonijiet li ngħataw minn qrati internazzjonali li warajhom kien hemm ċertu ħsieb u direzzjoni, għalkemm kien hemm deċiżjonijiet li jmorru kontra wkoll. Per eżempju, kien hemm deċiżjonijiet li jmorru favur il-konċett li wiehed jipprova jilhaq bilanċ bejn il-liġi dwar il-koperativi u l-liġi dwar il-kompetizzjoni ġusta u dwar kif wiehed jipprova jagħmilhom jahdmu flimkien. Pero' li ma semmejnix huwa l-iżvilupp immedjat ta' l-istorja tal-koperativi f'Malta, għalkemm f'dan ir-rigward għadna Prattikament friski.

Sur President, il-klawsola li ġiet ipprezentata llum qed tameljora l-konċett ta' kompetizzjoni ġusta, li kulhadd jemmen fih. Il-ministru għamel sew li ta l-eżempju tas-*soft drinks* imma dan ma jfissirx li għandek tagħmel *cartel* koperativ, biex ngħidu hekk. Per eżempju, jien hadt pjaċir li qam il-każ tal-kummissjoni għall-kummerċ ġust meta ġiet deċiżja dik is-sentenza li bhala avukat għandi r-rizervi tiegħi dwarha. Nifhem li l-*legal niceties* tagħha tidhol f'dawn l-affarijiet ukoll u hadd m'għandu għalfejn joqghod iġid kemm hu b'saħħtu biex jiddeċiedi. Il-*bulldozing*, ikun fejn ikun, huwa dejjem hażin.

Xi haġa li rrid ngħid ukoll hija li l-*KPH* tbigh ċertu għalf li xjentifikament huwa inferjuri u membru tagħha li jipproduċi l-halib bil-baqar tiegħu u li wara jiehdu f'koperativa oħra li hija l-*Malta Dairy Products* - ma rridux ninsew li fl-1972 kien hemm ftehim bejn il-*KPH* u l-*MDP* fuq il-kwestjoni tas-sussidju - ma jistax jixtri mingħand haddiehor jew iġib l-għalf huwa stess għax inkella taqbez fuqu l-istess koperativa. Għalhekk jien nahseb li wiehed għandu jiehu in konsiderazzjoni l-kondizzjonijiet ekonomiċi u s-saħħa tas-suq u jagħmel *bracket* biex ma jhallix li l-koperativa tkun tista' tagħmel li trid, x'hin trid u mal-membri li trid, minkejja li jkollha l-protezzjoni ta' l-istatut u r-regolamenti tal-liġi.

Għalhekk dak li nixtieq nistaqsi huwa dan: Min se jiċċekkja dawn iċ-*checks and balances*? Irrid niddikjara b'mod personali li l-emenda hija hafna aħjar minn kif kien l-artiklu 40, li kien artiklu drakonjan. Nixtieq nistaqsi wkoll kif se jiġi *supervised* dan il-*body*. F'każ li jkun hemm ilment minn membru ta' koperativa se nħallu f'idejn il-qorti? Jekk inhu hekk huwa mportanti li kull ġudikant li

jkollu każ quddiemu ta' din il-kwalita` għandu jieħu in konsiderazzjoni l-istorja tal-koperativi f' pajjiżna biex hadd ma jieħu xi deċiżjoni li tista' ma tkunx fl-interess nazzjonali. Dan irid jara wkoll li l-pass li jkun se jittiehed ikunx fl-interess nazzjonali tagħna jew ikunx, b'xi mod avventuruż u allura jagħmel aktar hsara lill-interpretazzjoni. Qed ngħid dan għax ċerti ġudikanti jkunu aktar avventurużi mill-*comics*!

Sur President, ma rridux ninsew li l-istorja tal-koperativi f' Malta hija riċenti hafna. Per eżempju, jekk naraw x'għara f' pajjiżi bħall-Jugoslavja nsibu li qabel ma kellhom problemi politiċi kbar, kellhom storja twila ta' parteċipazzjoni u linja ta' kooperativi. Hemmhekk kien hemm hafna każijiet li ma gewx ikkwotati għax ma kenux ippubblikati internazzjonalment. Jien nemmen li fl-iżvilupp tal-koperativi f' Malta rridu nimxu bil-mod u tajjeb biex ma ssirx hsara li tista' toqtol il-konċett tal-koperativa. *This is a thin line* li huwa kważi suwiċidjali fuq kull parti. Għalhekk huwa mportanti li min se jagħmel *supervision* u min se jagħti l-interpretazzjoni ta' dan il-*proviso*, irid iżomm dawn l-affarijiet f' moħħu. Allahares jittiehdu ċerti deċiżjonijiet kif għara f' pajjiżi oħra. Per eżempju, bħalissa qed niftakar fil-*high trees case* li dawret rivoluzzjoni shiħa fil-kamp kummerċjali u xxukkjat lill-ġurisprudenza Ingliża għax l-imħallef, *Lord Denning*, dejjem ried ikun differenti mill-oħrajn. Il-verita` hija li fl-interess nazzjonali tkun saret il-hsara. Din qed nirreġistraha b'responsabbilita` kbira bħala membru parlamentari f' dan il-Kumitat biex 'il quddiem insibuha bħala riferenza.

ONOR. LAWRENCE GONZI: Sur President, hawnhekk nixtieq nagħmel kumment wiehed biss li nahseb li huwa mportanti li wiehed jirreġistrah ukoll biex kulhadd ikollu stampa shiħa ta' dak li qed ngħidu. L-ewwelnett ahna hdimna fuq x'qalu l-qrati barranin, partikolarment il-*European Court of Justice* li dahlet fi kwestjoni bħal din. Fil-fatt dan kien każ li ġibidli l-attenzjoni dwaru u baghatli l-materjal dwaru Dr. Eugene Buttigieg li huwa l-avukat ta' l-uffiċċju tal-kompetizzjoni ġusta f' Malta. Dan il-każ kien qam fl-1994 u jgħib id-dettalji *Gottrup vs Klim*. Bil-permess ta' l-Onor. Membri se naqra żewġ paragrafi bl-Ingliż biex kulhadd ikun jaf x'qalet din is-sentenza u kif ipprezentajna l-artiklu quddiem dan il-Kumitat. Jinghad li:

"The case involves a cooperative society that included a clause in its statute which forbids its members from participating in any other form of organised competition forcing members to purchase their supplies from the cooperative. This is typically the scenario covered by article 40 of our Bill. The Court judgement concludes that this clause does not breach article 81(1) of the Treaty so long as the limitation is restricted to what is necessary to ensure that the cooperative functions properly and maintains its contractual power in relation to producers. This latter proviso is catered for in the proviso to article 40 of the bill, in essence therefore the clause is not a priori illegal but rather it is a priori legal subject to the overriding proviso.

In paragraph 31 the judgement clearly states that the compatibility of the statutes of such an association that is a cooperative with the Community rules on competition cannot be assessed in the abstract. It will depend on the particular clauses in the statutes and the economic conditions prevailing on the markets concerned. Again this proviso that there is no a priori illegality or indeed a conflict with the competition rules."

Jien ikkwotajt mis-sentenza ta' din il-qorti u wiehed jinnota li l-qafas huwa rifless fl-artiklu partikolari.

THE CHAIRMAN: Hawn rimarki? (Onor. Membri: *No*) Il-mistoqsija hija l-emenda kif imressqa u moqrija mill-Viċi Prim Ministru. Dawk favur? (Onor. Membri: *Aye*) Dawk kontra? *Agreed.*

L-emenda "BI" għaddiet nem. con.

THE CHAIRMAN: Il-mistoqsija hija klawsola 40 kif emendata. Dawk favur? (Onor. Membri: *Aye*) Dawk kontra? *Agreed.*

Klawsola 40, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 48 - Dikjarazzjonijiet li jiġu pprezentati lill-Bord.

Clause 48 - Submissions to the Bord.

(Posposta fil-Laqgħa 105 tad-29 ta' Ottubru 2001)

THE CHAIRMAN: Il-Viċi Prim Ministru.

ONOR. LAWRENCE GONZI: Sur President, nitlob il-permess tal-Kumitat biex l-emenda "AC" li ressaqna għall-klawsola 48 tiġi ritirata.

THE CHAIRMAN: Hawn permess? (Onor. Membri: Iva)

Il-permess ingħata u l-emenda "AC" giet irtirata

ONOR. LAWRENCE GONZI: Sur President, issa se nipproponi din l-emenda:

"BJ" Minnufih wara s-subklawsola (6) ta' klawsola 48, għandha tidhol din is-subklawsola ġdida li ġejja:

"(7) Riferenzi f'dan l-artikolu għall-firma mill-awdituri jirreferu għall-firma ta' awditur jew awdituri li qed jiffirmaw f'isem soċjeta` (*partnership*) li jkunu awtorizzati jiffirmaw għaliha, f'dawk il-każijiet fejn il-kariga ta' awditur hija miżmuma minn soċjeta` (*partnership*)."

"BJ" *Immediately following subclause (6) of clause 48, there shall be added the following new subclause:*

"(7) *References in this section to signature by the auditor shall refer to the signature of an individual partner or partners signing on behalf of the partnership and authorised to sign on its behalf, in those cases where the office of auditor is held by a partnership.*"

THE CHAIRMAN: Hawn aktar rimarki? (Onor. Membri: *No*) Il-mistoqsija hija l-emenda kif imressqa u moqrija mill-Viċi Prim Ministru. Dawk favur? (Onor. Membri: *Aye*) Dawk kontra? *Agreed.*

L-emenda "BJ" għaddiet nem. con.

THE CHAIRMAN: Il-mistoqsija hija klawsola 48 kif emendata. Dawk favur? (Onor. Membri: *Aye*) Dawk kontra? *Agreed.*

Klawsola 48, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 1 u t-Titolu għaddew nem. con. u ġew ordnati biex isiru parti mill-Abbozz ta' Liġi.

ONOR. LAWRENCE GONZI: Nipproponi li l-Iskrivan tal-Kamra jikkoreġi xi żbalji ta' l-ortografija, jagħmel ir-rinumerazzjoni meħtieġa u xi emendi żgħar li jista' jkun hemm bżonn.

THE CHAIRMAN: Il-Kumitat jaqbel? (Onor. Membri: Iva)

Il-Kumitat qabel li l-Iskrivan tal-Kamra jkun awtorizzat li jikkoreġi xi żbalji ta' l-ortografija, jagħmel ir-rinumerazzjoni meħtieġa u xi emendi żgħar li jista' jkun hemm bżonn.

Il-Kumitat qabel li l-President tal-Kumitat għandu jirrapporta lill-Kamra li l-Abbozz ta' Liġi msejjaħ "Att biex jipprovdi għat-twaqqif, reġistrazzjoni u kontroll ta' soċjetajiet koperativi u għal hwejjeġ li

għandhom x`jaqsmu magħhom jew li huma anċillari għalihom" għadda mill-istadju tal-Kumitat b'emendi.

THE CHAIRMAN: Nirringrazzjakom. Il-Kumitat huwa aġġornat għal għada l-Erbgħa, 14 ta' Novembru, 2001, fis-7.30 pm.

Fit-8.55 p.m. il-Kumitat ikkonkluda.